

एम. फिल. पी-एच.डी. के लिए साक्षात्कार शीघ्र ही

वर्धा, 24 जून 2016: महात्मा गांधी अंतरराष्ट्रीय हिंदी विश्वविद्यालय में एम.फिल.और पी-एच.डी. में प्रवेश को लेकर शुक्रवार को प्रवेश समिति की बैठक बुलाई गयी। बैठक में लिए गए निर्णय के अनुसार एम.फिल. और पी-एच.डी. के लिए पूर्व में घोषित तिथि को स्थगित किया गया है। साक्षात्कार की तिथि यथाशीघ्र घोषित की जाएगी। एम.फिल.और पी-एच.डी. की संयुक्त प्रवेश परीक्षा में अभ्यर्थियों द्वारा पाठ्यक्रमों में प्रवेश के लिए प्रवेश आवेदन पत्र पर दी गयी प्रथम वरीयता के अनुसार संशोधित अनंतिम सूची साक्षात्कार के लिए यथाशीघ्र जारी की जाएगी। बैठक में यह भी निर्णय लिया गया कि एम.फिल.और पी-एच.डी. की संयुक्त प्रवेश परीक्षा 2016 को लेकर यदि किसी अभ्यर्थी को कोई शिकायत होगी तो वे लिखित प्रवेश परीक्षा परिणाम घोषित होने के दो दिनों के भीतर ओ.एम.आर. शीट की छायाप्रति के साथ लिखित आवेदन दे सकते हैं, इसके बाद प्राप्त आवेदनों पर विचार नहीं किया जाएगा।